



(ஒன்பதாவது பாராளுமன்றம் - இரண்டாவது கூட்டத்தொடர்)

இல. 1(13).] பாராளுமன்றம்

1 ஆம் ஒழுங்குப் புத்தகத்துக்கான அனுபந்தம்

2022 மே 06 வெள்ளிக்கிழமை வெளியிடப்பட்டது

2022 மே 17, செவ்வாய்க்கிழமை

பிரேரணை முன்னறிவித்தல்களும் தினப்பணிகளும்

*

நிதி அமைச்சர், நிதி அமைச்சர் மற்றும் சிறைச்சாலைகள் முகாமைத்துவம் மற்றும் சிறைக்கைதிகள் புனர்வாழ்வளிப்பு இராஜாங்க அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1), 6 மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் விதிக்கப்பட்டு, 2022 ஏப்ரல் 09 ஆம் திகதி 2274/42 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றது.

2022 யூன் 07, செவ்வாய்க்கிழமை

வாய்மூல விடைக்கான வினாக்கள்

2002/2022

கௌரவ டப்ளியூ.எச்.எம். தர்மசேன,— பிரதம அமைச்சர் மற்றும் பொருளாதாரக் கொள்கைகள் மற்றும் திட்டச் செயற்படுத்துகை அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

- (அ) (i) ஸ்வர்ண பூமி, ஜய பூமி, இசுரு பூமி மற்றும் ரன் பூமி காணி உறுதியுடைய உரிமையாளர்கள் இறந்ததன் பின்னர் அக்காணிகளின் உரிமைத்துவம் தொடர்பாக நிலவும் சட்ட ரீதியான நிலைப்பாடு யாதென்பதையும்;
 - (ii) மேற்குறிப்பிட்ட காணிகளின் பின்னூரிமை குடும்பத்தின் மூத்த பிள்ளைக்கு மாத்திரம் கிடைக்கப்பெறுவதன் காரணமாக பல சிக்கல்கள் ஏற்பட்டுள்ளன என்பதையும்;
 - (iii) காணியின் உரிமைத்துவம் தனது ஏனைய சகோதர/சகோதரிகளுக்கு வழங்கப்படுவதை அவர் மறுக்கும் பட்சத்தில் அச் சகோதர/சகோதரிகளுக்கு கிடைக்கும் சட்டரீதியான பாதுகாப்பு யாதென்பதையும்;
 - (iv) இதனுடன் தொடர்புடைய சட்டங்களைத் திருத்துவதற்கு நடவடிக்கை எடுக்கப்படுமா என்பதையும்;
 - (v) ஆமெனில் அதன் தற்போதைய முன்னேற்றம் யாதென்பதையும்;
 - (vi) மேற்குறிப்பிட்ட காணிகளின் மரபுரிமையானது குடும்பத்தின் பிள்ளைகளுக்கிடையில் சமமாகப் பிரிந்து செல்லும் வகையில் உரிய உறுதிகளை தயாரிப்பதில் நிலவும் தடைகள் யாவையென்பதையும்;
- அவர் குறிப்பிடுவாரா?

(2)

- (ஆ) (i) மேலே (அ) (i) இல் குறிப்பிடப்பட்டுள்ள காணிகளை துண்டுகளாக்கும் போது கவனத்திற்கொள்ளப்பட வேண்டிய பிரிவிடல் மட்டுப்பாடுகளானவை மேட்டு நிலம் மற்றும் சேற்று நிலம் என்ற அடிப்படையில் வெவ்வேறாக யாவையென்பதையும்;
- (ii) அப்பிரிவிடல் மட்டுப்பாடுகள் காரணமாக பல சிக்கல்கள் எழுந்துள்ளன என்பதையும்;
- (iii) ஆமெனில், அதற்குரிய தீர்வுகள் யாவையென்பதையும்;
- அவர் குறிப்பிடுவாரா?
- (இ) இன்றேல், ஏன்?

2004/2022

கௌரவ (மேஜர்) பிரதீப் உந்துகொட,— நிதி அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரையிலான காலப்பகுதியில் சிறிய மற்றும் நடுத்தர அளவு தொழில்முயற்சிகள் மூலதனக் கம்பனியில் எதேனும் முறைகேடு, முறையற்ற நியமனம், ஊழல் செயற்பாடு அல்லது சட்டத்திற்கு முரணான செயற்பாடு இடம்பெற்றுள்ளதா என்பதையும்;
- (ii) ஆமெனில், அவை வெவ்வேறாக யாவை என்பதையும்;
- (iii) மேற்படி ஒவ்வொரு விடயம் காரணமாக அரசாங்கம் இழுந்துள்ள நிதி, சொத்துக்கள் மற்றும் மனித வளங்களின் பெறுமதி வெவ்வேறாக எவ்வளவென்பதையும்;
- அவர் தெரிவிப்பாரா?
- (ஆ) (i) மேற்படி (அ) (i) இல் குறிப்பிடப்பட்டுள்ள செயற்பாடுகளுக்குப் பொறுப்புக்கூற வேண்டிய அலுவலர்களை இனங்காண்பதற்காக புலனாய்வுகள் மேற்கொள்ளப்பட்டுள்ளனவா என்பதையும்;
- (ii) மேற்படி புலனாய்வுகளின் மூலம் பொறுப்புக்கூற வேண்டிய அலுவலர்கள் இனங்காணப்பட்டிருப்பின், அவர்களுக்கெதிராக மேற்கொள்ளப்பட்டுள்ள நடவடிக்கைகள் யாவை என்பதையும்;
- (iii) மேற்படி அலுவலர்களுக்கு எதிராக நடவடிக்கை மேற்கொள்ளப்படவில்லை எனில், அதற்கான காரணங்கள் யாவை என்பதையும்;
- (iv) அவர்களுக்கெதிராக எதிர்காலத்தில் நடவடிக்கை எடுக்கப்படுமா என்பதையும்;
- (v) எதிர்வரும் காலங்களில் இடம்பெறக்கூடிய இத்தகைய செயற்பாடுகள் அல்லது சட்டத்திற்கு முரணான செயற்பாடுகளைத் தடுப்பதற்கு மேற்கொள்ளப்படும் நடவடிக்கைகள் யாவை என்பதையும்;
- அவர் தெரிவிப்பாரா?
- (இ) இன்றேல், ஏன்?

2012/2022

கௌரவ கே.பீ.எஸ். குமாரசிறி,— கமத்தொழில் அமைச்சரைக் கேட்பதற்கு,— (1)

- (அ) (i) அனுராதபுரம் மாவட்டத்திற்கு அங்கீகரிக்கப்பட்ட விவசாய ஆராய்ச்சி உற்பத்தி உதவியாளர் மற்றும் கமநல அபிவிருத்தி பகுதி அலுவலர் பதவிகளின் எண்ணிக்கை;
- (ii) இன்றளவில் மேற்படி பதவிகளில் பணியாற்றும் அலுவலர்களின் எண்ணிக்கை;
- (iii) மேற்படி பதவிகளில் நிலவும் வெற்றிடங்களின் எண்ணிக்கை,
- வெவ்வேறாக எத்தனை என்பதை அவர் இச்சபைக்கு அறிவிப்பாரா?

- (ஆ) (i) அனுராதபுரம் மாவட்டத்தில் நிறுவப்பட்டுள்ள கமநல சேவை நிலையங்களின் எண்ணிக்கை எத்தனை;
- (ii) அவற்றினூடாக விவசாயிகளுக்கு தொழில்நுட்ப ஆலோசனைகளை வழங்குவதற்காக ஏதேனும் வேலைத்திட்டம் தயாரிக்கப்பட்டுள்ளதா;
- (iii) மேற்படி நிலையங்களுடாக விவசாயிகளுக்கு விதைகளை பெற்றுக்கொடுப்பதற்கு ஏதேனும் வேலைத்திட்டம் தயாரிக்கப்பட்டுள்ளதா;
- (iv) ஆமெனில், பெற்றுக்கொள்ளக் கூடிய விதைகள் யாவை;
- என்பதை அவர் இச்சபைக்கு அறிவிப்பாரா?
- (இ) (i) விதை இறக்குமதி செய்வதற்காக வருடாந்தம் உறப்படும் செலவினம் எவ்வளவு;
- (ii) உள்ளூர் விதைகளை மேம்படுத்துவதற்காகவும் பாதுகாப்பதற்காகவும் மேற்கொள்ளப்பட்டுள்ள வேலைத்திட்டங்கள் யாவை;
- என்பதை அவர் மேலும் இச்சபைக்கு அறிவிப்பாரா?
- (ஈ) இன்றேல், ஏன்?

2023/2022

கௌரவ மதுர விதானகே,— நிதி அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரையிலான காலப்பகுதியில் ஊழியர் நம்பிக்கைப் பொறுப்பு நிதியத்தில் ஏதேனும் முறைகேடு, முறையற்ற நியமனம், ஊழல் செயற்பாடு அல்லது சட்டவிரோத செயற்பாடு இடம்பெற்றுள்ளதா என்பதையும்;
- (ii) ஆமெனில், அவை வெவ்வேறாக யாவையென்பதையும்;
- (iii) மேற்குறிப்பிடப்பட்ட ஒவ்வொரு செயற்பாட்டின் விளைவாகவும் அரசாங்கம் இழந்துள்ள நிதி, சொத்து மற்றும் மனித வளங்களின் பெறுமதி வெவ்வேறாக எவ்வளவு என்பதையும்;
- அவர் குறிப்பிடுவாரா?
- (ஆ) (i) மேற்படி (அ)(i) இல் குறிப்பிடப்பட்ட செயற்பாடுகளுக்குப் பொறுப்புக் கூறவேண்டிய அலுவலர்களை அடையாளம் காண்பதற்கென புலனாய்வுகள் மேற்கொள்ளப்பட்டுள்ளனவா என்பதையும்;
- (ii) பொறுப்புக்கூற வேண்டிய அலுவலர்கள் அடையாளம் காணப்பட்டிருப்பின், அவர்களுக்கு எதிராக மேற்கொள்ளப்பட்டுள்ள நடவடிக்கைகள் யாவை என்பதையும்;
- (iii) அவர்களுக்கு எதிராக நடவடிக்கைகள் மேற்கொள்ளப்படாவிடின், அதற்கான காரணங்கள் யாவையென்பதையும்;
- (iv) அவர்களுக்கு எதிராக எதிர்காலத்தில் நடவடிக்கைகள் மேற்கொள்ளப்படுமா என்பதையும்;
- (v) எதிர்காலத்தில் இடம்பெறக்கூடிய இத்தகைய செயற்பாடுகளைத் தடுப்பதற்காக மேற்கொள்ளப்படும் நடவடிக்கைகள் யாவையென்பதையும்;
- அவர் குறிப்பிடுவாரா?
- (இ) இன்றேல், ஏன்?

2040/2022

கௌரவ மர்ஜான் பளீல்,— போக்குவரத்து அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரையில் போக்குவரத்து பற்றிய விடயப்பொறுப்பு அமைச்சராகப் பணியாற்றிய ஒவ்வொரு அமைச்சரினதும் பெயர் மற்றும் பதவிக்காலம்;
- (ii) மேற்படி ஒவ்வொரு அமைச்சரும் தமது பதவிக்காலத்தில் நியமித்துள்ள ஆலோசகர்களின் எண்ணிக்கை;
- (iii) மேற்படி ஒவ்வொரு ஆலோசகரினதும் பெயர், வயது, கல்வி மற்றும் தொழில்சார் தகைமைகள்;
- (iv) ஒவ்வொரு ஆலோசகருக்கும் செலுத்தப்பட்ட மாதாந்த சம்பளம், கொடுப்பனவுகள் மற்றும் வழங்கப்பட்டிருந்த ஏனைய வசதிகள்;
- (v) மேற்படி ஒவ்வொரு ஆலோசகருக்கும் ஒப்படைக்கப்பட்டிருந்த பொறுப்புகள்;
- (vi) மேற்படி ஒவ்வொரு ஆலோசகரும் மேற்கொண்டுள்ள வெளிநாட்டு விஜயங்கள், அவ்வாறு வெளிநாட்டு விஜயங்களை மேற்கொண்டமைக்கான காரணங்கள், அதற்காக செய்யப்பட்ட செலவு மற்றும் அதன் மூலமாக அமைச்சிற்கு கிடைக்கப்பெற்ற நன்மைகள்;

வெவ்வேறாக யாவை என்பதை அவர் தெரிவிப்பாரா?

(ஆ) இன்றேல், ஏன்?

2043/2022

கௌரவ குமாரசிறி ரத்னாயக்க,— பிரதம அமைச்சரும், நகர அபிவிருத்தி மற்றும் வீடமைப்பு அமைச்சருமானவரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரை இந்திய உதவித் திட்டத்தின் கீழ் மொனராகலை மாவட்டத்தில் நிர்மாணிக்கப்பட்ட வீடுகளின் எண்ணிக்கை யாதென்பதையும்;
- (ii) அவ்வீடுகள் எப்பிரதேசங்களில் நிர்மாணிக்கப்பட்டுள்ளன என்பதையும்;
- (iii) குடியிருப்பதற்குத் தேவையான அடிப்படை வசதிகள் அவ்வீடுகளில் உள்ளனவா என்பதையும்;
- (iv) மக்கள் தோட்ட அபிவிருத்திச் சபையின் கீழ் பணி புரியும் ஊழியர்களுக்கு மாத்திரம் மேற்குறிப்பிட்ட வீடுகளை வழங்குவதற்குத் தீர்மானிக்கப்பட்டிருந்ததா என்பதையும்;
- (v) ஆமெனில், அத்தீர்மானத்தை மேற்கொண்ட தரப்பினர் யார் என்பதையும்; அவர் இச்சபைக்கு அறிவிப்பாரா?

- (ஆ) (i) இந்திய உதவித் திட்டத்தின் கீழ் அல்லது வேறொரு திட்டத்தின் கீழ் மொனராகலை மாவட்டத்தில் உள்ள தோட்டங்களில் மற்றும் தோட்டங்களை அண்டியதாக வாழும் மக்களுக்கு வீடுகளை நிர்மாணித்து வழங்குவதற்கான வேலைத்திட்டமொன்று உள்ளதா என்பதையும்;
- (ii) ஆமெனில், அவ்வேலைத்திட்டத்தின் கீழ் நிர்மாணிக்கப்படும் வீடுகளின் எண்ணிக்கை யாதென்பதையும்;
- (iii) எக்காலப்பகுதியில் அவ்வீடுகள் நிர்மாணிக்கப்படும் என்பதையும்;
- (iv) அவ்வீடுகள் பயனாளிகளுக்கு வழங்கப்படும் அடிப்படை யாதென்பதையும்; அவர் இச்சபைக்கு அறிவிப்பாரா?

(இ) இன்றேல், ஏன்?

2059/2022

கௌரவ எம். டப்ளியு. டி. சஹன் பிரதீப் விதான,— வர்த்தக அமைச்சரைக் கேட்பதற்கு,—(1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரையில் உபாயமுறைகள் மற்றும் சர்வதேச வர்த்தக பற்றிய விடயப்பொறுப்பு அமைச்சராகப் பணியாற்றிய ஒவ்வொரு அமைச்சரினதும் பெயர் மற்றும் பதவிக்காலம்;
- (ii) மேற்படி ஒவ்வொரு அமைச்சரும் தமது பதவிக்காலத்தில் நியமித்துள்ள ஆலோசகர்களின் எண்ணிக்கை;
- (iii) மேற்படி ஒவ்வொரு ஆலோசகரினதும் பெயர், வயது, கல்வி மற்றும் தொழில்சார் தகைமைகள்;
- (iv) ஒவ்வொரு ஆலோசகருக்கும் செலுத்தப்பட்ட மாதாந்த சம்பளம், கொடுப்பனவுகள் மற்றும் வழங்கப்பட்டிருந்த ஏனைய வசதிகள்;
- (v) மேற்படி ஒவ்வொரு ஆலோசகருக்கும் ஒப்படைக்கப்பட்டிருந்த பொறுப்புகள் வெவ்வேறாக யாவை என்பதையும்;
- (vi) மேற்படி ஒவ்வொரு ஆலோசகரும் மேற்கொண்டுள்ள வெளிநாட்டு விஜயங்கள், அவ்வாறு வெளிநாட்டு விஜயங்களை மேற்கொண்டமைக்கான காரணங்கள், அதற்காக செய்யப்பட்ட செலவு மற்றும் அதன் மூலமாக அமைச்சிற்கு கிடைக்கப்பெற்ற நன்மைகள்;
- வெவ்வேறாக யாவை என்பதை அவர் தெரிவிப்பாரா?

(ஆ) இன்றேல், ஏன்?

2071/2022

கௌரவ குணதிலக ராஜபக்ஷ,— வெகுசன ஊடக அமைச்சரைக் கேட்பதற்கு,—(1)

- (அ) 2015 ஆம் ஆண்டு தொடக்கம் 2019 ஆம் ஆண்டு வரையான காலப்பகுதியில் சுயாதீன தொலைக்காட்சிச் சேவையினதும் லக்ஷண்பட்ட வானொலி சேவையினதும் புதிய சின்னங்களை ஊக்குவிப்பதற்காக செலவிடப்பட்ட தொகை வெவ்வேறாக எவ்வளவு என்பதை அவர் இச்சபைக்குத் தெரிவிப்பாரா?
- (ஆ) (i) 2015 ஆம் ஆண்டு தொடக்கம் 2019 ஆம் ஆண்டு வரையான காலப்பகுதியில் சுயாதீன தொலைக்காட்சிச் சேவை மற்றும் லக்ஷண்பட்ட வானொலி சேவைக்காக ஆட்சேர்த்துக்கொள்ளப்பட்ட ஆலோசகர்களின் எண்ணிக்கை;
- (ii) அந்த ஒவ்வொரு ஆலோசகரினதும் பெயர், கல்வி மற்றும் ஏனைய தகைமைகள், செலுத்தப்பட்ட மாதாந்த சம்பளம், கொடுப்பனவுகள், வழங்கப்பட்ட ஏனைய வசதிகள் மற்றும் அவ்வொவ்வொரு ஆலோசகருக்கும் செலுத்தப்பட்ட மொத்தத் தொகை;
- யாதென்பதை வெவ்வேறாக அவர் இச்சபைக்குத் தெரிவிப்பாரா?
- (இ) மேற்குறிப்பிட்ட ஆலோசகர்கள் சுயாதீன தொலைக்காட்சிச் சேவைக்கும், லக்ஷண்பட்ட வானொலி சேவைக்கும் வழங்கிய சேவை யாதென்பதை அவர் மேலும் இச்சபைக்குத் தெரிவிப்பாரா?
- (ஈ) இன்றேல், ஏன்?

2084/2022

கௌரவ அமரகீர்த்தி அதுகோரள,— கமத்தொழில் அமைச்சரைக் கேட்பதற்கு,— (1)

- (அ) 2022 ஆம் ஆண்டு பெரும்போகத்தின்போது நெல் சந்தைப்படுத்தல் சபை நெல் கொள்வனவு செய்ய எதிர்பார்க்கின்றதா என்பதை அவர் இச்சபைக்கு அறிவிப்பாரா?
- (ஆ) (i) 2022 ஆம் ஆண்டு பெரும்போகத்தில் எதிர்பார்க்கப்படுகின்ற நெல் அறுவடை யாதென்பதையும்;
- (ii) மேற்படி நெல் அறுவடையில் நெல் சந்தைப்படுத்தல் சபை கொள்வனவு செய்ய எதிர்பார்க்கும் நெல்லின் அளவு யாதென்பதையும்;
- (iii) மேற்படி நெல்லின் அளவு ஒவ்வொரு மாவட்டத்தின் அடிப்படையில் தனித்தனியே யாதென்பதையும்;
- (iv) 2022 பெரும்போகத்தின்போது நெல் சந்தைப்படுத்தல் சபை கொள்வனவு செய்ய எதிர்பார்க்கும் நெல்லின் அளவு, அப்போகத்தின் மொத்த நெல் அறுவடையின் சதவீதமாக யாதென்பதையும்;
- (v) 2022 ஆம் ஆண்டு பெரும்போகத்தின்போது நெல் கொள்வனவு செய்வதற்கு ஒதுக்கப்பட்டுள்ள தொகை எவ்வளவென்பதையும்;
- அவர் குறிப்பிடுவாரா?
- (இ) (i) நெல் சந்தைப்படுத்தல் சபை வசமுள்ள களஞ்சியங்களின் கொள்ளளவு அவை அமைந்துள்ள மாவட்டங்களின் அடிப்படையில் தனித்தனியே யாதென்பதையும்;
- (ii) சபையினால் முன்னைய போகங்களின் போது கொள்வனவு செய்யப்பட்ட நெல் இருப்புக்கள் தற்போது எஞ்சியுள்ளனவா என்பதையும்;
- அவர் குறிப்பிடுவாரா?
- (ஈ) இன்றேல், ஏன்?

2094/2022

கௌரவ அஜித் ராஜபக்சு,— அரசு சேவைகள், உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) திரு.ரஞ்சித் கீர்த்தி தென்னகோன் அவர்கள் தென் மாகாண ஆளுநராக கடமையாற்றிய காலப்பகுதியில் அவருடைய புகைப்படம் தென் மாகாண சபையின் அரசு நிறுவனங்களில் காட்சிப்படுத்தப்பட்டிருந்தது என்பதையும்;
- (ii) அதற்காக மேற்கொள்ளப்பட்ட செலவு தென் மாகாண சபையினால் ஏற்கப்பட்டது என்பதையும்;
- அவர் அறிவாரா?
- (ஆ) (i) ஆளுநருக்கு அல்லது அரசு அதிகாரி ஒருவருக்கு மேற்குறிப்பிட்ட புகைப்படத்தை காட்சிப்படுத்துவதற்குரிய யாதேனும் சட்டரீதியான அதிகாரம் நிதிப் பிரமாணங்கள் அல்லது வேறு முறையான தாபனச் சட்டத்திற்கு அமைவாக உள்ளதா என்பதையும்;
- (ii) ஆமெனில், அச்சட்டரீதியான அதிகாரமளிக்கப்பட்டுள்ள எழுத்து மூலமான சட்டத்தின் சான்றுபடுத்தப்பட்ட பிரதி ஒன்றினை சமர்ப்பிப்பாரா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

2022 யூன் 10, வெள்ளிக்கிழமை

பிரேரணை முன்னறிவித்தல்களும் தினப்பணிகளும்

பா.2/2022

கௌரவ புத்திக பத்திறண,— மன்னன் இராவணன் தொடர்பாக முறைசார்ந்த ஆய்வொன்றை மேற்கொள்ளல்,— மன்னன் இராவணன் தொடர்பாக உறுதியான வரலாற்றுச் சான்றுகள் இல்லாத போதிலும், முறைசார்ந்த ஆய்வொன்றின் மூலம் அவர் தொடர்பாக நாட்டு மக்களின் மனப்பாங்கினை மேம்படுத்துவதற்கும் மன்னன் இராவணனுக்கு இருந்த அறிவினை நாட்டின் அபிவிருத்திக்கு பயன்படுத்துவதற்கும், இலங்கை வரலாற்றில் மறைந்துபோயுள்ள அத்தியாயமொன்றை வெளிக்கொண்டு வருவதற்கும் இயலுமாயுள்ளதால் புத்திஜீவிகள் குழுவொன்றின் மூலம் மன்னன் இராவணன் தொடர்பான ஆய்வொன்று மேற்கொள்ளப்படுதல் வேண்டுமென இப்பாராளுமன்றம் பிரேரிக்கின்றது.

பா.3/2022

கௌரவ புத்திக பத்திறண,— உள்நாட்டு அரிசி வகைகளின் போசாக்குக் குணம் தொடர்பில் மக்களை விழிப்புணர்வூட்டல்,— தற்போது இலங்கையிலுள்ள சந்தைகளில் கிடைக்கின்ற பழைய உள்நாட்டு அரிசி மற்றும் தற்போது பயன்படுத்தப்படுகின்ற புதிய அரிசி வகைகளின் போசாக்குக் குணம் தொடர்பாகவும், பல்வேறு நோய்களால் பீடிக்கப் பட்டுள்ளவர்கள் நுகர வேண்டிய அரிசி வகைகள் தொடர்பில் மக்களை விழிப்புணர்வூட்டல் மற்றும் விவசாயிகள் அத்தகைய நெல் வகைகளை பயிரிடுவதற்கு வசதிகளை ஏற்படுத்துவது தொடர்பாகவும் அரசாங்கம் தேசிய மட்டத்திலான நிகழ்ச்சித்திட்டமொன்றைத் திட்டமிட்டு நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

பா.4/2022

கௌரவ புத்திக பத்திறண,— ஆக்கிரமிப்புச் செடிகள் மற்றும் விலங்குகள் காரணமாக உயிரினப் பல்வகைமைக்கு ஏற்படுகின்ற பாதிப்பினைக் குறைத்தல்,— இலங்கையின் உயிரினப் பல்வகைமைக்கு பாதிப்பு ஏற்படக்கூடிய ஆக்கிரமிப்புச் செடிகள் மற்றும் விலங்குகளை இனங்கண்டு, அவற்றைப் பெயரிடுவதன் மூலம் அத்தகைய செடிகள் மற்றும் விலங்குகள் பெருகச் செய்யப்படுவதையும், இறக்குமதி செய்யப்படுவதையும் தடை செய்து இலங்கையின் சுற்றுச் சூழலைப் பாதுகாக்க அரசாங்கம் இடையீடு செய்து துரிதமாக தேவையான சட்டங்களை உருவாக்க நடவடிக்கை எடுக்க வேண்டுமென இப்பாராளுமன்றம் பிரேரிக்கின்றது.

பா.5/2022

கௌரவ குணதிலக்க ராஜபக்ச,— உள்நாட்டு விவசாய உற்பத்திகளின் உயர் விளைதிறன் கருதி வன விலங்குகளினால் ஏற்படுத்தப்படுகின்ற பயிர்ச் சேதத்தினைத் தடுத்தலும் பயிர் நடட்டி வழுங்குதலும்,— சிறிய அளவிலான மற்றும் வீட்டுத்தோட்டச் செய்கையாக விவசாயத்தில் ஈடுபட்டுள்ள விவசாயிகள் பயிரிடுகின்ற சாதிக்காய், கிராம்பு, மிளகு, தேங்காய், பல்வேறு பழ வகைகள் போன்ற நிரந்தரப் பயிர்கள் மற்றும் கிழங்கு, வெங்காயம், மரக்கறிகள், நெல் போன்ற போகப் பயிர்களுக்கு மந்திகள், காட்டுப் பன்றிகள், முள்ளம்பன்றிகள், யானைகள் போன்ற பல்வேறு வன விலங்குகளினால் ஏற்படுத்தப்படுகின்ற பாதிப்பைத் தடுப்பதற்காக சம்பந்தப்பட்ட சகல அமைச்சுகளும் இணைந்து தேசிய விவசாய உற்பத்திப் பாதுகாப்புக் கொள்கையொன்றை நடைமுறைப்படுத்தும் தேசிய வேலைத்திட்டமொன்றை தயாரிப்பதற்கும், வன விலங்குகளினால் ஏற்படுத்தப்படுகின்ற பயிர்ச் சேதத்திற்கான முழுமையான இழப்பீட்டினை வழங்கும் பயிர்க் காப்புறுதித் திட்டமொன்றை உருவாக்குவதற்காகவும் அரசாங்கம் நடவடிக்கை எடுக்க வேண்டுமென இப்பாராளுமன்றம் பிரேரிக்கின்றது.

பா.6/2022

கௌரவ குணதிலக்க ராஜபக்சவு,— அறநெறிப் பாடசாலைக் கல்வியை மேம்படுத்துவதற்குத் தேவையான பௌதீக வளங்களை வழங்குதல்,— அறநெறிப் பாடசாலைக் கல்வியின் மூலம் நற்பண்புகளுடன் கூடிய ஒழுக்கசீலமான சமூகமொன்றை கட்டியெழுப்புவதற்கான அடிப்படையினை உருவாக்க முடியுமென்ற போதிலும், மேற்படி பாடசாலைகளில் நிலவும் பௌதீக வளப் பற்றாக்குறையினால் ஏற்படுகின்ற சிரமங்கள் காரணமாக அநேகமான பிள்ளைகள் அறநெறிப் பாடசாலைக் கல்வியில் கவனம் செலுத்தாத காரணத்தினால், நாட்டின் பெரும்பாலான அறநெறிப் பாடசாலைகளுக்கு அத்தியாவசிய மாணவர் மேசைகள், வாங்குகள், ஆசிரியர் மேசைகள், கரும்பலகைகள், வெண்பலகைகள், மற்றும் அதன் சிறு அறநெறி நூலகங்களுக்கான புத்தக அலுவாரிகளை வழங்குவதற்கும், அறநெறிப் பாடசாலைப் பிள்ளைகளுக்கு சிறுமியர் சீருடை (லமா சாரி), தேசிய உடை மாதிரியான உடையொன்றுக்குத் தேவையான துணிகளை வழங்குவதற்கும், தனியார் துறையினர் மற்றும் கொடையாளிகளினதும் பங்களிப்புடன் அரசாங்கம் வேலைத்திட்டமொன்றை நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

பா.7/2022

கௌரவ குணதிலக ராஜபக்சவு,— சிறிய மற்றும் மத்திய அளவிலான தொழில் முயற்சியாளர்களை ஊக்குவிப்பதற்கு தேசிய அபிவிருத்தி வங்கியொன்றையும் பொருளாதார தலைமைத்துவமொன்றையும் கட்டியெழுப்புதல்,— இலங்கையில் அதிக வட்டிக்கு இயங்குகின்ற நுண்நிதிக் கடன்கள், நிதி நிறுவனக் கடன்கள் மற்றும் குத்தகைக்கடன்கள் பொறியிலிருந்து சிறிய மற்றும் மத்திய அளவிலான தொழில்முயற்சியாளர்களை மீட்டெடுத்து உள்நாட்டு மற்றும் வெளிநாட்டு சந்தையினை இலக்காகக் கொண்ட புத்தாக்க மற்றும் பெறுமதி சேர்க்கின்ற தொழில்முயற்சிகளில் ஈடுபட்டுள்ள சிறிய மற்றும் மத்திய அளவிலான தொழில்முயற்சியாளர்களுக்கு, கமத்தொழில் உற்பத்தியாளர்களுக்கு மற்றும் சேவை வழங்கும் தொழில்முயற்சியாளர்களுக்கு தளர்த்தப்பட்ட நிபந்தனைகள் மற்றும் தளர்த்தப்பட்ட வட்டித் தொகையொன்றுக்கு நீண்ட காலமாக செலுத்தும் வகையிலான நிதிக் கடன்களை வழங்கும் வங்கியொன்றை தாபிப்பதற்கும், நாட்டின் பொருளாதார வளர்ச்சிக்கு தொழில் வாய்ப்புகளை உருவாக்குவதற்கு மற்றும் தொழில்முயற்சி பொருளாதார தலைமைத்துவம் ஒன்றை கட்டியெழுப்புவதற்கும், இன்றளவில் தொழில்முயற்சித் துறையின் வளர்ச்சிக்கு உதவுகின்ற சகல நிறுவனங்களையும் ஒருங்கிணைத்து உள்நாட்டு தொழில்முயற்சி அபிவிருத்தி மற்றும் பொருளாதார மீளெழுச்சி செயலணியொன்றை உருவாகும் பொருட்டு அரசாங்கம் நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா.8/2022

கௌரவ குணதிலக ராஜபக்சவு,— முன் பிள்ளைப் பருவ அபிவிருத்தி நிகழ்ச்சித் திட்டங்களைத் தரப்படுத்தல்,— ஒரு நாட்டின் எதிர்கால பிரசைகள் புத்திசாதுர்யமிக்கவர்களாவதற்கு முன் பிள்ளைப் பருவ அபிவிருத்தியானது அடிப்படையாக அமைவதனால் நாட்டிலுள்ள முன் பள்ளிகள், சிறுவர் பராமரிப்பு நிலையங்கள் மற்றும் முன் பிள்ளைப் பருவ நிலையங்களை உயர் தரத்தில் பேணிச் செல்ல வேண்டும் என்பதாலும் அந்த நிலையங்களைப் பதிவு செய்து அவை உரிய தரநியமங்களுக்கு அமைவாக பேணிச் செல்லப்படுவதனை ஒழுங்குபடுத்துவதற்கும், அவற்றைப் பேணிவரும் முயற்சியாளர்கள் மற்றும் பதவியணியினரிடம் தேசிய தொழில்திறன் சான்றிதழ்கள் (NVQ) இருப்பதனை கட்டாயமாக்குவதற்கும், அவ்வாறான நிலையங்களில் இருக்க வேண்டிய இடவசதிகள் மற்றும் உட்கட்டமைப்பு வசதிகள் தொடர்பான பரிந்துரைகளை சட்டமாக்குவதற்கும், அவற்றில் பணியாற்றுவவர்களுக்கு பங்களிப்பு ரீதியிலான சமூக பாதுகாப்பு முறையிலொன்றை உருவாக்குவதற்கும், நாட்டிலுள்ள சகல கிராம சேவகர் பிரிவுகளிலும் அவ்வாறான நிலையங்களை ஆரம்பிப்பதற்காக சலுகை வட்டிக்கு கடன் வசதிகளை வழங்குவதற்கும், தேவையான கொள்கைகள் மற்றும் சட்டங்களை உருவாக்கி தேசிய முன்பிள்ளைப் பருவ அபிவிருத்திக் கொள்கையொன்றை ஆக்குவதற்கும் பொருத்தமான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா.9/2022

கௌரவ குணதிலக ராஜபக்சை,— இருபத்தொறாம் நூற்றாண்டின் மூன்றாம் தசாப்தத்தின் சவால்களுக்கு முகங்கொடுக்கக் கூடிய கூட்டுறவு இயக்கமொன்றை உருவாக்குதல்,— இலங்கையில் தற்போதுள்ள கூட்டுறவு முறையானது இன்றைக்கு அரை நூற்றாண்டுக்கு முன்னர் நியமிக்கப்பட்ட கூட்டுறவு மறுசீரமைப்பு ஆணைக்குழுவின் பரிந்துரைகளுக்கு அமைவாக உருவாக்கப்பட்ட ஒரு முறை என்பதாலும், இந்த இயக்கமானது இருபத்தொராம் நூற்றாண்டின் மூன்றாம் தசாப்தத்தின் சவால்களுக்கு முகங்கொடுக்கக் கூடிய அதாவது சுயஉதவி, பரஸ்பர உதவி, மற்றும் சிக்கனம் ஆகிய கூட்டுறவு கோட்பாடுகளை அடிப்படையாகக் கொண்டு இந்நூற்றாண்டின் சவால்களை வெற்றி கொள்ளத்தக்க நவீன தொழில் நுட்ப பயன்பாட்டின் ஊடாக பாரிய வர்த்தக வலையமைப்புக்களுடன் சிறந்த முறையில் போட்டியிடக் கூடியவாறு விவசாயத் துறையின் மேம்பாட்டுக்கும் மூலதனப் பிரச்சனை மற்றும் சந்தைப் பிரச்சினைகளுக்கு வெற்றிகரமான மாற்று வழியாகவும் ஏற்றுமதித் துறையின் மேம்பாட்டுக்கும் ஈடுபடுத்தத்தக்க அதிக சொத்துக்களைக் கொண்ட துறை என்பதாலும் தற்போதைய கூட்டுறவு முறையில் மேற் குறிப்பிட்ட நோக்கங்களை மேம்பாடு செய்வதற்காக ஏற்புடைய புதிய கொள்கைகள் மற்றும் சட்டங்களை உருவாக்கி, கூட்டுறவு இயக்கத்தின் உண்மையான உரிமையாளர்களான கூட்டுறவு பங்குரிமையாளர்களின் அதிகாரத்தை அதிகரித்து கூட்டுறவு இயக்கத்தினை முழுமையாக மறுசீரமைப்பதற்கு அரசாங்கத்தினால் பொருத்தமான நடவடிக்கைகள் எடுக்கப்பட வேண்டுமென இப்பாராளுமன்றம் பிரேரிக்கின்றது.

பா.10/2022

கௌரவ குணதிலக ராஜபக்சை,— பெண்களின் உரிமைகளைப் பாதுகாத்தல் மற்றும் பெண்களின் முன்னேற்றத்தை உறுதிப்படுத்துதல்,— பெண்களின் உடல், உள, சமூகப் பாதுகாப்பு மற்றும் முன்னேற்றத்தை ஏற்படுத்துவது நாட்டின் முக்கிய அபிவிருத்தி தேவைப்பாடொன்றாக இருப்பதனால், பெண்கள் உரிய முறையில் நடத்தப்படாமைக்கு எதிராக வழக்கு விசாரணை மூலம் தண்டனை விதிப்பதற்குப் பெண்களுக்கு எதிரான துன்புறுத்தல் துஷ்பிரயோம், பருவமடையாத சிறுமியர் அல்லது பெண்களை வன்புணர்தல் தொடர்பில் பிணை வழங்கப்படாத சட்டங்களை ஆக்குவதற்கும், பொலிஸ் மகளிர் மற்றும் சிறுவர் பிரிவின் தத்துவங்களை விஸ்தரிப்பதற்கும், பராமரிப்பு மற்றும் விவாகரத்து வழக்குகளை தாமதிக்காது தீர்த்து வைப்பதற்கு பொருத்தமான நீதிமன்ற செயன்முறையை ஏற்படுத்துவதற்கும், பஸ் வண்டிகளில் பெண்களுக்கு ஒரு பக்கமாக ஆசன வரிசையை ஒதுக்குவதற்கும், நுண் நிதிக் கம்பனிகளின் சுரண்டலுக்கு ஆளாவோரின் கடனை பதிவழிப்பு செய்வதற்கான சட்டங்களை ஆக்குவதற்கும், ஒவ்வொரு வீட்டுக்கும் நீர் மற்றும் சமையல் நடவடிக்கைகளுக்கு குறைந்த செலவைக் கொண்ட எரி சக்தியை உறுதி செய்வதற்கும், சமயலறை உபகரணங்களை சலுகை வட்டி அடிப்படையில் கொள்வனவு செய்வதற்காக வங்கி வசதிகளைப் பெற்றுக் கொடுப்பதற்கும், விதவைப் பெண்களுக்கு கணவர் பெற்றுக் கொண்ட சம்பளம் வழங்கப்படுவதை சட்டமாக்குவதற்கும், தொழில் வாய்ப்பற்ற விதவைகளுக்கு தங்கியிருத்தல் கொடுப்பனவொன்றை அரசாங்கத்திடமிருந்து பெற்றுக் கொடுப்பதற்கும், சமமான சேவைக்கு சமமான சம்பளத்தைப் பெற்றுக் கொடுப்பதை சட்டமாக்குவதற்கும், பெண்களின் உற்பத்திகளை சந்தைப்படுத்தலுக்கு தகுந்த சந்தைப்படுத்தல் வலையமைப்பை ஏற்படுத்தவும் தேவையான கொள்கைகள் மற்றும் சட்டங்களை ஆக்குவதற்கும், அரசாங்கம் நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா.11/2022

கௌரவ குணதிலக ராஜபக்சை,— இரத்தினக்கல் ஆபரண துறையின் அபிவிருத்தியை மேம்படுத்தல்,— இரத்தினக்கல் படிமங்கள் உள்ள காணிகளை இனங்காண்பது முதல் இரத்தினக்கல் சந்தைப்படுத்தல் வரையிலான நடவடிக்கைகளில் பல்வேறுபட்ட தரப்பினர்கள் சம்பந்தப்படுவதும் பல்வேறு கட்டமைப்புகள் செயற்படுவதும் இடம்பெறுகின்ற போதிலும், அவற்றுக்கு இடையிலான இடைத்தொடர்புகள் காணப்படாமை இரத்தினக்கல் ஆபரணக் கைத்தொழிலின் முன்னேற்றத்திற்கும் அபிவிருத்திக்கும் பாரிய தடையாக அமைவதால் இக்கைத்தொழில் தொடர்பான தேசிய முன்னுரிமைகளை உள்ளடக்கிய தேசிய கொள்கையை வகுத்து கைத்தொழிலின் உற்பத்தித் திறனை மேம்படுத்துவது சம்பந்தமான இடைத்தொடர்பை கட்டியெழுப்புவதற்கும் பெறுமதி சேர்க்கப்பட்ட இரத்தினக்கல் அல்லது இரத்தினக்கல் பயன்படுத்தப்பட்ட தயாரிப்புகளை ஊக்குவிப்பதற்கும் வரிச் சலுகை உள்ளிட்ட சலுகைகளை பெற்றுக் கொடுப்பதற்கும் இரத்தினக் கல் கைத்தொழிலில் ஈடுபட்டுள்ள சுரங்கப் பணியாளர்களின் உயிருக்குள்ள அச்சுறுத்தல் மற்றும் சுரங்கங்கள் மூலம் சுற்றாடலுக்கு ஏற்படுகின்ற பாதிப்புகளை ஈடுசெய்வதற்கான காப்புறுதித் திட்டமொன்றை ஏற்படுத்துவதற்கும் அகழ்வு உரிமைப் பத்திரம் பெற்றுக்கொள்ள வேண்டும் என்பதனை முன் நிபந்தனையாக சட்டமாக்குவதற்கும், இரத்தினக்கல் உரிமையாளர்களுக்குக் கிடைக்கும் நிதியை மீள் முதலீடு செய்வதற்கான வாய்ப்புக்களை விஸ்தரிப்பதற்கும், இரத்தினக்கல் கொள்வனவுக்காக வருகைதரும் வெளிநாட்டவர்களுக்கு விதிக்கப்படுகின்ற கட்டுப்பாடுகளை நீக்குவதற்கும், இரத்தினக்கல் கட்டுப்பாடுகளை நீக்குவதற்கும் இரத்தினக்கல் பயன்படுத்தி கைப்பணி உற்பத்திகள் உள்ளடங்கலாக மணைசார் கைத்தொழில் வரை உற்பத்திகளை பல்வகைப்படுத்துவதற்கும் சந்தைப்படுத்தல் வரை சகல துறைகளிலும் புதிய தொழில் நுட்பத்தை பயன்படுத்தவும் பொருத்தமான கொள்கைகள் மற்றும் சட்டங்களை ஆக்குவதற்கும் அரசாங்கம் நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா.12/2022

கௌரவ குணதிலக்க ராஜபக்சை,— சிறு ஏற்றுமதிப் பயிர்கள் பொருளாதார நிலையம் உட்பட ஏற்றுமதி விவசாயப்பயிர்கள் தொடர்பான புத்தாக்க கைத்தொழில் வலயமொன்றினை உருவாக்குதல்,— ஆரம்ப காலத்தில் இலங்கையில் உற்பத்தி செய்யப்பட்ட சிறு ஏற்றுமதிப் பயிர்களின் மரபுரிமையாக காணப்பட்ட “சிலோன் ஸ்பைசஸ்” என்ற நற்பெயரை மீளக் கட்டியெழுப்பி உலக சந்தையை வெற்றிகொள்வதற்காக சிறு ஏற்றுமதிப் பயிர்களை பாரிய அளவில் உற்பத்தி செய்யும் மாவட்டங்களை அடிப்படையாகக் கொண்ட பொருளாதார நிலையங்களை உள்ளடக்கியதாக அப்பயிர்கள் தொடர்பில் பெறுமதிசேர் புத்தாக்கக் கைத்தொழில் வலயங்களை உருவாக்குமாறும் இந்த ஏற்றுமதி உற்பத்திகளுக்கு தற்போது விதிக்கப்பட்டுள்ள வரிக் கொள்கையை மீளாய்வு செய்து ஏற்றுமதி விவசாயப் பயிர் கைத்தொழிற்துறையின் முன்னேற்றத்திற்கு பொருந்தும் வகையிலான வரிக் கொள்கை ஒன்றினை உருவாக்குமாறும் சிறு ஏற்றுமதிப் பயிர் உற்பத்தியாளர்களை ஊக்குவிப்பதற்கு உதவியாக அறுவடை விற்பனையின் பின்னர் கொடுப்பனவினை மேற்கொள்ளக் கூடிய முறையிலான கடன் வசதிகளை பெற்றுக் கொடுத்தல் மற்றும் அதனோடு விவசாயக் காப்புறுதி ஒன்றினையும் விவசாயிகளுக்கு பெற்றுக் கொடுக்கும் முறைமையொன்றினை ஏற்படுத்துவதற்கும் அரசாங்கத்தினால் அவசியமான நடவடிக்கைகள் மேற்கொள்ளப்பட வேண்டுமெனவும் இப்பாராளுமன்றம் பிரேரிக்கின்றது.

பா.13/2022

கௌரவ குணதிலக்க ராஜபக்சை,— கண்டிய நடனம், பாரம்பரிய கலைகள், மர வேலைப்பாடுகள், சிற்பங்கள் மற்றும் கட்டிட நிர்மாணங்களை உலக மரபுரிமைகளாக பிரகடனப்படுத்தல் மற்றும் அவற்றை பாதுகாத்தல்,—இலங்கையின் வரலாற்றுப் பெருமையையும் அடையாளத்தினையும் வெளிப்படுத்தும் பாரம்பரிய கண்டிய நடனங்கள் மற்றும் கலைகள், ஓவியங்கள், மரவேலைப்பாடுகள், சிற்பங்கள் மற்றும் கட்டிட நிர்மாணங்கள் எமது நாட்டுக்கேயுரியதும் மிக அரிதான கலாசார மற்றும் கலைகள் என்ற காரணத்தினாலும் அவற்றை உலக மரபுரிமைகளாக பிரகடனப்படுத்துவதற்கு அவசியமான நடவடிக்கைகளை மேற்கொள்ளுமாறும் மேற்படி மரபுரிமைகளைப் பாதுகாத்து பேணிச் செல்லும் கலைஞர்களது சமூக, பொருளாதார அபிவிருத்தியை மேற்கொள்வதற்கும், கண்டிய மரபுரிமைகளை பாதுகாத்து, மேம்படுத்தி, முறையாக நிர்வாகம் செய்வதற்கு சட்ட ரீதியான மன்றம் ஒன்றையோ அல்லது சபையொன்றினையோ ஸ்தாபிப்பதற்கு அரசாங்கத்தினால் நடவடிக்கைகள் மேற்கொள்ளப்பட வேண்டுமெனவும் இப்பாராளுமன்றம் பிரேரிக்கின்றது.

பா.14/2022

கௌரவ குணதிலக்க ராஜபகஷ,— இலங்கையின் வெளிநாட்டுச் சேவை அலுவல்களை மேம்படுத்துதல்,— இலங்கையின் மொத்தத் தேசிய வருமானத்தில் 8% அளவு பங்களிப்பு வெளிநாட்டிலுள்ள ஊழியப்படையின் மூலம் கிடைக்கப் பெறுவதனால் குறித்த துறையினை மேம்படுத்துவதற்காகவும், வெளிநாட்டு ஊழியக் கேள்விக்கு இணையாக ஊழியர்களைப் பயிற்றுவிக்கும் நிறுவனமொன்றைத் ஸ்தாபிப்பதற்கும், வெளிநாட்டிலுள்ள பிரஜைகளுக்கு வாக்களிக்கும் சந்தர்ப்பத்தை ஏற்படுத்திக் கொடுப்பதற்கும், அவர்களுக்கான பங்களிப்பு ரீதியிலான ஓய்வூதியச் சம்பளம் போன்ற சமூகப் பாதுகாப்பு முறைமையொன்றினை ஏற்படுத்துவதற்கும், வெளிநாட்டுச் சேவை காரணமாக ஏற்படக் கூடிய தவிர்க்க முடியாத துர்ப்பாக்கிய நிலைமைகளின் போதும், ஏற்படக் கூடிய விபத்துக்களின் போதும் நட்டஈடு வழங்கக் கூடியவாறான காப்புறுதி முறைமையொன்றினை ஏற்படுத்துவதற்கும், அவர்களது சேமிப்புகளுக்கு அதிகளவான வட்டியினை வங்கிகளினுடாகப் பெற்றுக் கொடுப்பதற்கும், அவர்களது வீடுகளை நிர்மாணிப்பதற்காக சலுகை அடிப்படையிலான வட்டி மற்றும் கடன்களை வழங்குவதற்கும், அரசாங்க தொழில் வாய்ப்புக்களை வழங்குகையில் வெளிநாட்டிலுள்ள பெற்றோர்களின் பிள்ளைகளுக்கு முன்னரிமை அளிப்பதற்கும் இலங்கைத் தூதுவராலயங்கள் மற்றும் உள்நாட்டு, வெள்நாட்டு தொழில் முகவர் நிறுவனங்கள் மூலமாக இடம்பெறுகின்ற முறைகேடுகளைத் துரிதமாக தீர்ப்பதற்கு பொருத்தமான முறைமையொன்றினை உருவாக்குவதற்கும் ஊழியர்களைப் பதிவு செய்கையில் அறவீடு செய்யப்படுகின்ற கட்டணங்களில் இருந்தும் மற்றும் வீட்டுப் பணிக்காக வெளியேறுகையில் முகவர் நிலையம் வழங்கும் பணத்தொகையில் குறிப்பிட்ட ஒரு தொகையினைப் பெற்றுக் கொண்டு அதன் மூலம் குடியகல்வுக்கு முன்னரும் அதன் பின்னருமான நம்பிக்கைப் பொறுப்பொன்றினை ஏற்படுத்துவதற்கும் அரசாங்கத்தினால் பொருத்தமான வேலைத்திட்டம் ஒன்று ஆரம்பிக்கப்படல் வேண்டும் எனவும் இப்பாராளுமன்றம் பிரேரிக்கின்றது.

பா.16/2022

கௌரவ ரோஹண பண்டார,— இலங்கை கல்வி நிர்வாக சேவையைச் சேர்ந்த அலுவலர்களுக்கு முறையான இடமாற்றங்களை வழங்குதல்,— இலங்கை கல்வி நிர்வாக சேவையைச் சேர்ந்த அலுவலர்களுக்கென முறையான இடமாற்றக் கொள்கை நடைமுறையில் இல்லாதமை காரணமாக அவர்கள் மிகவும் அநாதரவான நிலைக்கு ஆளாகியிருப்பதனால், இச் சேவையில் ஈடுபட்டுள்ள அலுவலர்களுக்காக முறையான இடமாற்றக் கொள்கையொன்றை அரசாங்கம் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

பா.17/2022

கௌரவ ரோஹண பண்டார,— கமக்காரர் ஓய்வூதியத் திட்டத்தை காலத்தின் தேவைக்கு ஏற்ப மாற்றி அமைத்தல்.— அபிவிருத்தியடைந்த நாடுகளில்கூட கமக்காரர்களுக்கென பல்வேறு நலன்புரி வேலைத்திட்டங்கள் நடைமுறையில் உள்ளதாலும், இலங்கையில் கமக்காரர்களுக்கென நடைமுறையிலுள்ள கமக்காரர் ஓய்வூதியத் திட்டம் காலத்தின் தேவைக்கு ஏற்ப மாற்றப்படாமையால் அதன்பால் கமக்காரர்களை ஈர்ப்பதில் சிரமங்கள் ஏற்பட்டுள்ளதாலும், கமக்காரர்களுக்கு அதிகளவான நன்மைகள் கிடைக்கும் விதமாக இந்தக் கமக்காரர் ஓய்வூதியத் திட்டம் அரசாங்கத்தினால் மீண்டும் மீளாய்வு செய்யப்பட வேண்டுமென இப்பாராளுமன்றம் பிரேரிக்கின்றது.

பா.18/2022

கௌரவ ரோஹண பண்டார,— கல்விக்காகவே ஒதுக்கப்பட்ட தொலைக்காட்சி அலைவரிசையொன்றை ஆரம்பித்தல்,— தற்போது நிலவும் கொவிட்-19 தொற்றுநோய் காரணமாக இன்றளவில் பாடசாலைகள் மூடப்பட்டுள்ளமையால் பிள்ளைகளின் கல்விச் செயற்பாடுகளுக்கு பயன்தரக்கூடிய கல்விக்காகவே ஒதுக்கப்பட்ட தொலைக்காட்சி அலைவரிசையொன்று அரசாங்கத்தினால் விரைவாக ஆரம்பிக்கப்பட வேண்டுமென இப்பாராளுமன்றம் பிரேரிக்கின்றது.

பா.19/2022

கௌரவ ரோஹண பண்டார,— உள்நாட்சி நிறுவனங்களில் தொழில் வாய்ப்புக்களை வழங்கும்போது நியாயமான கொள்கையொன்றைப் பின்பற்றுதல்,— பொது மக்களுக்கு பிறப்பு முதல் இறப்பு வரை முக்கியமான செயற்பொறுப்பினை நிறைவேற்றுகின்ற உள்நாட்சி நிறுவனங்களில் சிற்றாழியர், தொழிலாளர் முதலிய நியமனங்களை வழங்கும் போது பெரும்பாலும் குறித்த உள்நாட்சி நிறுவனத்தின் பிரதானியின் பிரிவுக்கு முக்கியத்துவமளிக்கப்படுகின்ற சந்தர்ப்பங்கள் தற்போது காணப்படுவதனால் இந்த நிலைமையை மாற்றியமைத்து குறித்த உள்நாட்சி நிறுவனத்தின் அனைத்துப் பிரிவுகளும் உள்ளடங்கும் வகையில் மேற்படி தொழில் வாய்ப்புக்களை பகிர்நாளிப்பதற்குப் பொருத்தமான வேலைத்திட்டம் ஒன்று அரசாங்கத்தினால் தயாரிக்கப்பட வேண்டுமென இப்பாராளுமன்றம் பிரேரிக்கின்றது.

பா.20/2022

கௌரவ (திருமதி) ரோஹினி குமாரி விஜேரத்ன,— சிறுவர்களுக்கு எதிராக இடம்பெறும் உடல்நீதியான தண்டனைகளை இலங்கையிலிருந்து இல்லாதொழித்தல்,— சிறுவர்களுக்கு எதிராக இடம்பெறும் உடல்நீதியான தண்டனைகளையும் உளநீதியான துன்புறுத்தல்களையும் கண்டித்து 2021.02.12 ஆம் திகதி உயர் நீதிமன்ற வழக்கு இலக்கம் SC/FR/97/2017 மூலம் தண்டனைச் சட்டக்கோவையின் 341(i) ஆம் பிரிவை இரத்துச் செய்வதற்கும் UNCRC இன் இலக்கம் 19, 28(2) மற்றும் 37 ஆம் பிரிவுகளை நடைமுறைப்படுத்துவதற்கும் கல்வி அமைச்சின் 12/2016 ஆம் இலக்கச் சுற்றறிக்கையினை நடைமுறைப்படுத்துவதற்கும் தீர்ப்பு வழங்கப்பட்டுள்ளதனாலும், 2020.03.01 ஆம் திகதி 08 வயது சிறுமியொருவர் பிரம்பால் அடித்து வீட்டில் கொல்லப்பட்ட சம்பவம் தொடர்பில் தேசிய மற்றும் சர்வதேச ஊடகங்களின் கவனம் செலுத்தப்பட்ட போதிலும் மேற்படி உயர் நீதிமன்றத்தின் தீர்ப்பின் அடிப்படையிலேனும் அது தொடர்பில் குறிப்பிடத்தக்க நடவடிக்கை மேற்கொள்ளப் படாமையினாலும், சிறுவர்களுக்கு ஏற்படக்கூடிய நீண்டகால பாதகமான விளைவுகளை வெளிப்படுத்தி 2018.02.02 ஆம் திகதி ஐக்கிய நாடுகளின் சிறுவர் உரிமைகள் பற்றிய குழுவின் (UNCRC) இலங்கை மீதான கண்காணிப்பு அறிக்கை மூலம் சிறுவர் பாதுகாப்பின் நெருக்கடியான நிலைமை, குறிப்பாக உடல்நீதியான தண்டனைகளை முடிவுக்குக் கொண்டுவருவது வலியுறுத்தப்பட்டுள்ளதனாலும், 2020.10.06 ஆம் திகதிய பாராளுமன்ற ஹன்சாட் அறிக்கை இலக்கம் 304/2020 இல் குறிப்பிடப்பட்டுள்ளவாறு பாரியளவில் அதிகரித்து வரும் சிறுவர் துஷ்பிரயோகங்கள் தொடர்பிலான தேசிய சிறுவர் பாதுகாப்பு அதிகாரசபையின் சேவை சம்பந்தமாக திருப்தியடைய முடியாதென கல்வி அமைச்சரினால் தெரிவிக்கப்பட்டுள்ளதனாலும், துரிதமாக சட்டங்களைத் திருத்துவதன் மூலமும் தற்போதுள்ள சட்டங்களை முறையாக நடைமுறைப்படுத்துவதன் மூலமும் சிறுவர் பாதுகாப்பு தொடர்பான தேசிய நெருக்கடியை முடிவுக்குக் கொண்டு வருவதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா 22/2022

கௌரவ கிங்ஸ் நெல்சன்,— சிறிய மற்றும் நடுத்தர அளவிலான அரிசி ஆலை உரிமையாளர்களை வலுவிட்டுத்,— இலங்கையில் அரிசி விலையைக் கட்டுப்படுத்துவதற்கான ஆற்றலைக்கொண்ட சிறிய மற்றும் நடுத்தர அளவிலான அரிசி ஆலை உரிமையாளர்கள் இன்றளவில் பல சிரமங்களுக்கு முகங்கொடுத்துள்ளதனால், அச்சிக்கல்களைத் தீர்ப்பதற்காக அரசாங்கம் துரிதமான வேலைத்திட்டமொன்றை உருவாக்க வேண்டுமென இப்பாராளுமன்றம் பிரேரிக்கின்றது.

பா. 23/2022

கௌரவ சமிந்த விஜேசிறி,— சகல அரச நிறுவனங்களையும் அரசுக்குச் சொந்தமான கட்டிடங்களில் நிலையப்படுத்துதல்,— பொது மக்களின் வரிப் பணத்தில் பேணப்படுகின்ற அரச நிறுவனங்களை தனியார் கட்டிடங்களில் நிலையப்படுத்துவதன் மூலம் பெருந்தொகை பணம் வீணாக செலவாவதாலும், மேற்படி நிறுவனங்களை அரச கட்டிடங்களில் நிலையப்படுத்துவதன் மூலம் பெருமளவு பணத்தை சேமிக்க முடியுமென்பதாலும், சகல அரச நிறுவனங்களையும் அரசுக்குச் சொந்தமான கட்டிடங்களில் மாத்திரம் நிலையப்படுத்துவதற்கு அரசாங்கத்தினால் நடவடிக்கை எடுக்கப்பட வேண்டுமென இப்பாராளுமன்றம் பிரேரிக்கின்றது.

பா. 24/2022

கௌரவ சமிந்த விஜேசிறி,— வீழ்ச்சியடைந்துள்ள நிதி நிறுவனங்களை மீளக் கட்டியெழுப்புவதல்,— ஒரு நாட்டின் பொருளாதார அபிவிருத்தி மற்றும் நிதிச் சந்தை மீது நிதி நிறுவனங்கள் முக்கிய தாக்கத்தை ஏற்படுத்துகின்ற போதிலும், கடந்த காலம் பூராகவும் இந்நாட்டின் சில நிதி நிறுவனங்கள் வீழ்ச்சியடைந்துள்ளமையினாலும், அதன் வைப்பாளர்கள் பொதுவாகப் பல பிரச்சினைகளுக்கு முகங் கொடுத்துள்ளமையினாலும் குறிப்பிட்ட நிதி நிறுவனங்களை மீளக்கட்டியெழுப்புவதற்கு அரசாங்கம் துரித வேலைத்திட்டமொன்றை தயார் செய்தல் வேண்டுமென இப்பாராளுமன்றம் பிரேரிக்கின்றது.

பா. 25/2022

கௌரவ சமிந்த விஜேசிறி,— உள்நாட்டு டின் மீன் உற்பத்தியை அதிகரித்தல்,— இலங்கையைச் சூழ கடல் காணப்படுகையில், நாட்டுக்குத் தேவையான டின் மீன்களை இறக்குமதி செய்வதற்காக வருடாந்தம் பெருந்தொகை நிதி வெளிநாடுகளுக்குச் செலவிட வேண்டி ஏற்படுவதனால் இந்நிலைமையைத் தவிர்ப்பதற்காக உள்நாட்டு டின் மீன் கைத்தொழிலை மேம்படுத்துவதற்காக துரித வேலைத்திட்டமொன்றை முன்னெடுப்பதற்கு அரசாங்கம் நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 26/2022

கௌரவ சமிந்த விஜேசிறி,— உள்நாட்டி நிறுவனங்களினால் கழிவகற்றப்படுதல்,— இலங்கையில் பெரும்பாலான உள்நாட்டி நிறுவனங்கள் கழிவுகளை அகற்றும் பொறுப்பினை இன்றளவில் தனியார் கம்பனிகளுக்குக் கையளித்துள்ளமையின் காரணமாக, வரி செலுத்தும் மக்களது பெருந்தொகை நிதி குறிப்பிட்ட கம்பனிகளைச் சென்றடைவதனால், குறித்த பணிகளை குறிப்பிட்ட உள்நாட்டி நிறுவன ஊழியர்களை ஈடுபடுத்தி மேற்கொள்வதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 27/2022

கௌரவ சமிந்த விஜேசிறி,— உள்நாட்டி நிறுவனங்களில் பழுதடைந்துள்ள வாகனங்களைத் திருத்துதல்,— பெரும்பாலான உள்நாட்டி நிறுவனங்களின் பழுதடைந்த நிலையில் காணப்படும் வாகனங்கள் குவித்து வைக்கப்பட்டுள்ள நிலையானது மிக சாதாரண ஒரு காட்சியாக அமைந்துள்ளதாலும், குறிப்பிட்ட நிறுவனங்களுக்கு புதிதாக வாகனங்களைக் கொள்வனவு செய்வதற்குப் பதிலாக, இந்த வாகனங்களை திருத்துவதன் மூலம் பெருந்தொகை நிதியை மீதப்படுத்த முடியுமென்பதாலும், உள்நாட்டி நிறுவனங்களின் பழுதடைந்துள்ள வாகனங்களைத் திருத்துவதற்கான துரித வேலைத்திட்டமொன்றை அரசாங்கம் தயார் செய்ய வேண்டுமென இப்பாராளுமன்றம் பிரேரிக்கின்றது.

பா. 28/2022

கௌரவ சமிந்த விஜேசிறி,— வெளிநாட்டில் பணிபுரியும் ஊழியர்களுக்கு நலனோம்புகை வசதிகளை வழங்குதல்,— இலங்கைக்கு ஆகக்கூடிய அந்நியச் செலாவணியை ஈட்டித்தருவதில் பங்களிப்புச் செய்கின்ற வெளிநாட்டில் பணிபுரியும் ஊழியர்களின் குடும்பங்களின் நலனோம்புகைக்காக துரித நிகழ்ச்சித்திட்டமொன்றை ஆரம்பிப்பதற்குத் தேவையான நடவடிக்கைகள் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

பா. 29/2022

கௌரவ சமிந்த விஜேசிறி,— புகையிரதப் பெட்டிகளை உள்நாட்டில் உற்பத்தி செய்தல்,— புகையிரதத் திணைக்களம் பெருமளவு பெளதீக வளங்களையும் மனித வளங்களையும் கொண்டதொரு திணைக்களமாக இருப்பதாலும், இந்நாட்டிற்கு புகையிரதப் பெட்டிகள் வெளிநாடுகளிலிருந்து இறக்குமதி செய்யப்படும்போது பெருந்தொகையான பணம் வெளிநாடுகளைச் சென்றடைவதாலும், இந்நிலையைத் தடுப்பதற்கு புகையிரதப் பெட்டிகளை இந்நாட்டில் உற்பத்தி செய்வதற்குத் தேவையான நடவடிக்கைகள் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

பா.30/2022

கௌரவ சமிந்த விஜேசிறி,— கண்டங்கத்திரியை உள்நாட்டில் செய்கை செய்தல்,— கடந்த சில ஆண்டுகளாக கண்டங்கத்திரியை இறக்குமதி செய்ததன் காரணமாக பெருந்தொகையான பணம் இலங்கையிலிருந்து வெளிநாடுகளுக்கு சென்றடைந்ததால் அந்நிலையை தடுத்து நிறுத்துவதற்கு உள்நாட்டில் கண்டங்கத்திரி செய்கையை மேம்படுத்துவதற்கான நிகழ்ச்சித்திட்டமொன்றை அரசாங்கம் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

பா.31/2022

கௌரவ சமிந்த விஜேசிறி,— இஞ்சி செய்கையினை முன்னேற்றுதல்,— கடந்த சில வருடங்களாக இலங்கைக்கு இஞ்சி இறக்குமதி செய்யப்பட்டதன் காரணமாக பெருந்தொகையான பணம் வெளிநாடுகளுக்கு சென்றடைந்ததால் இந்நாட்டிலிருந்து வெளிநாடுகளுக்கு பெருமளவு பணம் சென்றடைவதைத் தடுப்பதற்காகவும், இஞ்சி செய்கையினை உள்நாட்டில் முன்னேற்றுவதற்காகவும் துரித நிகழ்ச்சித்திட்டமொன்றை அரசாங்கம் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

பா 32/2022

கௌரவ சமிந்த விஜேசிறி,— தேன் கைத்தொழிலை மேம்படுத்தல்,— மிகத் தரமான மருத்துவ குணமிக்க, உள்நாட்டு மற்றும் வெளிநாட்டுச் சந்தையில் பெரும் வரவேற்பைப் பெற்றுள்ள தேன் கைத்தொழிலை உள்நாட்டில் மேம்படுத்துவதற்கு துரித வேலைத்திட்டம் ஒன்றை அரசாங்கம் உருவாக்க வேண்டுமென இப் பாராளுமன்றம் பிரேரிக்கின்றது.

பா. 33/2022

கௌரவ துஷார இந்துனில் அமரசேன,— வெற்றிலைப் பயிர்ச் செய்கையாளர்களின் பிரச்சினைகளைத் தீர்த்தல்,— வடமேல் மாகாணத்தில் கணிசமானளவு குடும்பங்கள் வெற்றிலைச் செய்கையில் ஈடுபட்டுள்ளதன் தற்போது குறித்த வெற்றிலைப் பயிர்ச் செய்கையாளர்கள் பல பிரச்சினைகளுக்கு முகம் கொடுக்க நேர்ந்துள்ளமையால், இந்நிலைமையை தணிப்பதற்காக துரித வேலைத்திட்டமொன்று அரசாங்கத்தினால் தயார் செய்யப்பட வேண்டுமென இப்பாராளுமன்றம் பிரேரிக்கின்றது.

பா. 34/2022

கௌரவ துஷார இந்துனில் அமரசேன,— வடமேல் மாகாணத்தில் தரிசு நிலங்களாக மாறியுள்ள வயல்களில் பயிர்ச்செய்கையை மேற்கொள்ளுதல்,— ஒரு நாட்டின் அபிவிருத்தியில் உணவுப் பாதுகாப்பு மிகவும் முக்கியத்துவம் பெறுவதனால் வடமேல் மாகாணத்தில் தற்போது தரிசு நிலங்களாக காணப்படுகின்ற வயல்களில் மீண்டும் பயிர்ச்செய்கையை மேற்கொள்வதற்கான துரிதமானதும் பொருத்தமானதுமான வேலைத்திட்டமொன்று அரசாங்கத்தினால் தயார்செய்யப்பட வேண்டுமென இப்பாராளுமன்றம் பிரேரிக்கின்றது.

பா. 35/2022

கௌரவ துஷார இந்துனில் அமரசேன,— குருநாகல் மாவட்டத்தில் யானை-மனித மோதலைத் தீர்த்தல்,— வடமேல் மாகாணத்தில் குருநாகல் மாவட்டத்திலுள்ள ஏராளமான கிராமங்களில் யானை - மனித மோதல் மிக உக்கிரமாக காணப்படுவதனால் அதற்கான நிரந்தரத் தீர்வாகப் பொருத்தமான வேலைத்திட்டமொன்று அரசாங்கத்தினால் தயார்செய்யப்பட வேண்டுமென இப்பாராளுமன்றம் பிரேரிக்கின்றது.

பா. 36/2022

கௌரவ துஷார இந்துனில் அமரசேன,— குருணாகல் மாவட்டத்தில் சிறு குளங்களை மறுசீரமைத்தல்,— வடமேல் மாகாணத்திலுள்ள அதிகமானோர் கமத்தொழில் சார்ந்த தொழில்களில் ஈடுபடுவதானாலும், அம்மக்களுடைய வாழ்க்கைத் தரத்தினை மேம்படுத்துவதற்காக நீர் அத்தியாவசியமான காரணியொன்றாக அமைந்துள்ளதாலும் வடமேல் மாகாணத்தில் காணப்படுகின்ற சிறு குளங்கள் அனைத்தையும் மறுசீரமைப்பதற்காக அரசாங்கத்தினால் உரிய நடவடிக்கைகள் துரிதமாக மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

பா.37/2022

கௌரவ துஷார இந்துனில் அமரசேன,— வட மேல் மாகாணத்தில் தொல்லியல் முக்கியத்துவமிக்க இடங்களை பேணிப் பாதுகாத்தல்,— ஒரு நாட்டின் எதிர்கால சந்ததியினருக்கு அந் நாட்டின் வரலாறு மிக முக்கியமென்பதாலும், இன்றளவில் இலங்கையின் வரலாற்றுச் சிறப்புமிக்க பாரம்பரியங்களுக்கு ஏற்படுகின்ற சேதங்கள் தொடர்பான பல்வேறு சம்பவங்கள் பதிவாகியுள்ளதாலும், எதிர்கால சந்ததியினருக்காக வட மேல் மாகாணத்தின் தொல்லியல் சார்ந்த இடங்களை பேணிப் பாதுகாப்பதற்கு அரசாங்கத்தினால் துரித வேலைத்திட்டமொன்று முன்னெடுக்கப்பட வேண்டுமென இப் பாராளுமன்றம் பிரேரிக்கின்றது.

பா.38/2022

கௌரவ துஷார இந்துனிஸ் அமரசேன,— வடமேல் மாகாணத்தில் நீரேந்து பிரதேசங்களையும் நீர் ஊற்றுக்களையும் பாதுகாத்தல்,— வடமேல் மாகாணத்தில் கணிசமான அளவினர் கமத்தொழிலில் ஈடுபடுவதனால் அவர்களது எதிர்காலத்தை பாதுகாக்கும் பொருட்டு இப்பிரதேசத்தின் விலைமதிப்பற்ற வளமான நீரேந்து பிரதேசங்களையும் நீர் ஊற்றுக்களையும் பாதுகாப்பதற்கு அரசாங்கம் துரித வேலைத்திட்டமொன்றை முன்னெடுக்க வேண்டுமென இப்பாராளுமன்றம் பிரேரிக்கின்றது.

பா.39/2022

கௌரவ துஷார இந்துனிஸ் அமரசேன,— எல்லே விளையாட்டை மேம்படுத்துதல்,— எல்லே விளையாட்டானது இலங்கையில் கிராமிய மக்களின் விளையாட்டாகத் திகழ்வதனால், அதனை மேலும் மேம்படுத்துவதற்கான துரித வேலைத்திட்டமொன்றை அரசாங்கம் உருவாக்க வேண்டுமென இப்பாராளுமன்றம் பிரேரிக்கின்றது.

பா. 40/2022

கௌரவ துஷார இந்துனிஸ் அமரசேன,— நகரங்களிலிருந்து வெளிப் பிரதேசங்களுக்கு சிறைச்சாலைகளை இடமாற்றுதல்,— தற்சமயம் இலங்கையிலுள்ள பெரும்பாலான சிறைச்சாலைகள் நகரங்களை அண்டியதாக அமைந்துள்ளதாலும், சிறைச்சாலைகளுக்குள் பாரிய இடநெருக்கடி நிலவுவதாலும், இச்சிறைச்சாலைகளை நகரங்களிலிருந்து வெளிப் பிரதேசங்களுக்கு இடமாற்றி, தற்போது சிறைச்சாலைகள் அமைந்துள்ள வளாகங்களிலிருந்து உச்சப் பயனை பெற்றுக்கொள்வதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா.41/2022

கௌரவ ஹெக்டர் அப்புஹாமி,— வெளிநாட்டு வேலை வாய்ப்புக்களில் ஈடுபட்டுள்ள இலங்கைத் தொழிலாளர்களின் சிரமங்கள் தொடர்பில் ஆராய்வதற்காக ஒம்புட்சுமன் ஒருவரை நியமனம் செய்தல்,— வெளிநாட்டிலுள்ள இலங்கைத் தொழிலாளர்கள் வெளிநாடுகளில் பல்வேறு சிரமங்களுக்கு ஆளாவதன் காரணமாகவும், மேற்படி தொழிலாளர்களுக்கு அந்நாடுகளிலுள்ள இலங்கைத் தூதரகங்களினால் மிகச் சொற்பமான சேவையே வழங்கப்படுவதனாலும், வெளிநாட்டிலுள்ள இலங்கைத் தொழிலாளர்களின் சிரமங்கள் தொடர்பில் ஆராய்வதற்காக ஒம்புட்சுமன் ஒருவரை நியமனம் செய்தல் வேண்டுமென இப்பாராளுமன்றம் பிரேரிக்கின்றது.

பா. 42/2022

கௌரவ ஹெக்டர் அப்புஹாமி,— ஆனவிழுந்தாவ ஈர நிலத்தைப் பாதுகாத்தல்,— சர்வதேச ரம்சார் சமவாயத்தின் மூலம் ஈர நிலமாக பெயரிடப்பட்டுள்ள ஆனவிழுந்தாவ ஈர நிலத்தை எதிர்கால சந்ததிக்காக பாதுகாப்பதற்கு துரித வேலைத்திட்டமொன்றை அரசாங்கம் உருவாக்க வேண்டுமென இப்பாராளுமன்றம் பிரேரிக்கின்றது.

பா. 43/2022

கௌரவ ஹெக்டர் அப்புஹாமி,— புத்தளம் மாவட்டத்தின் கண்டல் தாவர சூழல் தொகுதியைப் பாதுகாத்தல்,— சூழல் சமநிலையைப் பாதுகாப்பதில் பெரும்பங்காற்றுகின்ற புத்தளம் மாவட்டத்தின் கண்டல் தாவரச் சூழல் தொகுதியினை எதிர்கால சந்ததிக்காக பாதுகாப்பதற்கு அரசாங்கம் துரித நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 44/2022

கௌரவ ஹெக்டர் அப்புஹாமி,— வெளிநாடுகளிலிருந்து நாடு திரும்புகின்ற இலங்கைத் தொழிலாளர்களை அவர்களது இல்லங்களில் தனிமைப்படுத்தலுக்கு உள்ளாக்குதல்,— கொவிட்-19 தொற்று நோய் காரணமாக வெளிநாடுகளில் தமது தொழில்களை இழந்து பெரும் துன்பகரமானதொரு காலப்பகுதியை கடந்து இலங்கைக்குத் திரும்புகின்ற வெளிநாடு வாழ் இலங்கைத் தொழிலாளர்களை தனிமைப்படுத்தலுக்கு உட்படுத்த அரசாங்கம் அறிமுகப்படுத்தியுள்ள முறையியல் இத் தருணத்தில் அவர்களால் தாங்க முடியாத பணச்சுமையாக உள்ளதால் உரிய காலப்பகுதியில் தமது இல்லங்களில் தனிமைப்படுத்தலுக்கு உள்ளாவதற்கு ஏற்ற வகையில் வேலைத்திட்டமொன்றை அரசாங்கம் உருவாக்க வேண்டுமென இப்பாராளுமன்றம் பிரேரிக்கின்றது.

திகதி குறிக்கப்படாத பிரேரணை முன்னறிவித்தல்

பா. 45/2022

கௌரவ புத்திக பத்திறண
கௌரவ மனுஷ நாணாயக்கார
கௌரவ வடிவேல் சுரேஷ்
கௌரவ வருண லியனகே
கௌரவ டப்ளியூ.எச்.எம். தர்மசேன
கௌரவ எம். உதயகுமார்
கௌரவ ஹரின் பிரனாந்து
கௌரவ குமார வெல்கம
கௌரவ நலீன் பண்டார ஜயமஹ
கௌரவ (திருமதி) ரோஹினி குமாரி விஜேரத்ன
கௌரவ இம்தியாஸ் பாகிர் மாகார்
கௌரவ ஜே.சீ. அலவத்துவல
கௌரவ ஹேஷா விதானகே
கௌரவ கிங்ஸ் நெல்சன்
கௌரவ ரஹ் ஹகீம்
கௌரவ மனோ கணேசன்
கௌரவ சமிந்த விஜேசிறி
கௌரவ சஜித் பிரேமதாச
கௌரவ திஸ்ஸ அத்தநாயக்க
கௌரவ அப்துல் ஹலீம்
கௌரவ பீல்ட் மார்ஷல் சரத் பொன்சேகா
கௌரவ (டாக்டர்) ராஜித சேனாரத்ன
கௌரவ ஆர். எம். ரஞ்சித் மத்தும பண்டார
கௌரவ (கலாநிதி) ஹர்ஷ த சில்வா
கௌரவ இரான் விக்கிரமரத்ன
கௌரவ நிஸாட் பதியுதீன்
கௌரவ (கலாநிதி) வீ. இராதாகிருஷ்ணன்
கௌரவ வேலு குமார்
கௌரவ (திருமதி) தலதா அதுகோரல
கௌரவ லக்ஷ்மன் கிரிஎல்ல
கௌரவ ஹர்ஷண ராஜகருணா
கௌரவ முஜிபுர் ரஹுமான்

கௌரவ கயந்த கருணாதிலக்க
 கௌரவ பழனி திகாம்பரம்
 கௌரவ துஷார இந்துனில் அமரசேன
 கௌரவ பாட்டளி சம்பிக ரணவக்க
 கௌரவ அஜித் மான்னப்பெரும
 கௌரவ அஸோக அபேசிங்ஹ
 கௌரவ ரோஹண பண்டார
 கௌரவ ஜி.ஜி. பொன்னம்பலம்
 கௌரவ செல்வராசா கஜேந்திரன்
 கௌரவ எஸ்.எம். மரிக்கார்
 கௌரவ மயந்த திசாநாயக்க
 கௌரவ திலிப் வெதஆர்ச்சி

கௌரவ கே. சுஜித் சஞ்ஜய பெரேரா,— அரசாங்கத்தின் மீது நம்பிக்கையின்மை,— இலங்கை சனநாயக சோசலிசக் குடியரசின் அரசியலமைப்பின் 43(1) ஆம் உறுப்புரையின் பிரகாரம் அமைச்சரவை பாராளுமன்றத்திற்குக் கூட்டாக பொறுப்பாகவிருத்தலும் வகைசொல்லற்பாதலும் வேண்டுமென்ற போதிலும், பிரதம அமைச்சர் உள்ளிட்ட அமைச்சரவை மேற்படி கூட்டுப் பொறுப்பினையும் வகைசொல்லற்பாதலையும் தவறியுள்ளதனாலும் மீறியுள்ளதாதலாலும்;

அரசியலமைப்பின் 148 ஆம் உறுப்புரையின் பிரகாரம் பாராளுமன்றம் பகிரங்க நிதி மீது பூரண கட்டுப்பாட்டினை உடையதாகவிருப்பினும் நிதி அமைச்சர் உள்ளிட்ட அரசாங்கம் பாராளுமன்றம் கொண்டுள்ள நிதித் தத்துவத்தை அரசியலமைப்பிற்கு முரணாக கைப்பற்றிக்கொண்டு பாராளுமன்றத்திற்குரிய நிதித் தத்துவத்தை தான்தோன்றித்தனமாக தங்களுக்கு சாட்டிக்கொள்வதற்கு அரசாங்கம் செயற்பட்டுள்ளதாதலாலும், பகிரங்க நிதி நிலை தொடர்பாக பாராளுமன்றத்திற்கு அறிக்கையிடுவதற்கு அரசாங்கம் தவறியுள்ளதாதலாலும்;

அரசியலமைப்பின் 27 ஆம் உறுப்புரையின் பிரகாரம் போதியளவு உணவு, ஆடையணிகள், வீட்டு வசதி மற்றும் வாழ்க்கை நிலைமைகளில் தொடர்ச்சியான மேம்பாடு ஆகியவற்றை பெற்றுத்தருவதற்கு அரசாங்கம் செயலாற்ற வேண்டுமென்ற போதிலும், அரசாங்கம் சட்ட விரோதமாகவும் தான்தோன்றித்தனமாகவும் அத்துடன் நெறிமுறைகளுக்கு மாறாகவும் மேற்படி பொறுப்பினைத் தவறவிட்டுள்ளதாதலாலும்;

ஊழல் மற்றும் மோசடிக்கு முதலிடமளித்து பகிரங்க நிதிக் கொள்கையினை தான்தோன்றித்தனமாகவும், மோசடிமிக்க வகையிலும் நெறிமுறைகளுக்கு மாறாகவும் தமக்கும் தமது கூட்டாளிகளுக்கும் அனுகூலம் கிடைக்கும் வகையில் நெறிப்படுத்தியதன் மூலம் தெற்காசியாவில் மிகக் குறைந்த பொருளாதார வளர்ச்சி வேகம் பதிவாகும் நாடாக இலங்கையை மாற்றி நாட்டினை வங்குரோத்து நிலைக்கு இட்டுச்சென்றுள்ளதாதலாலும்;

நிதி அமைச்சரின் கையொப்பத்துடன் 3 ட்ரில்லியன் ரூபாவுக்கும் அதிகமான தொகையை அச்சிட்டு, நாட்டுக்கு தாக்குப்பிடிக்க முடியாத பணவீக்கத்தை ஏற்படுத்த அரசாங்கம் வேண்டுமென்றே செயலாற்றியுள்ளதாதலாலும், அத்தகைய பாரிய தொகையொன்றை அச்சிடுவதற்கான காரணம் தொடர்பில் நிதித் தத்துவம் ஒப்படைக்கப்பட்டுள்ள பாராளுமன்றத்தை விழிப்பூட்ட நிதி அமைச்சர் உள்ளிட்ட அரசாங்கம் தவறியுள்ளதாதலாலும்;

இரசாயனப் பசளை மீதான தடை போன்ற விவசாயத்துறைக்குரியதாக தான்தோன்றித்தனமான முடிவுகளை மேற்கொள்வதன் மூலம் விவசாயிகளின் வாழ்வாதாரத்தை சின்னாபின்னமாக்கி விவசாயத்துறையையும் அழிவின் விளிம்புக்கு இட்டுச்சென்று உணவுப் பற்றாக்குறையை ஏற்படுத்துவதற்கும், நாட்டில் உணவுப் பாதுகாப்பை இல்லாதொழிப்பதற்கும் அரசாங்கம் செயலாற்றியுள்ளதாதலாலும்;

இரசாயனப் பசளை மீதான தடையின் காரணமாக பயிர்ச்செய்கை பாதிக்கப்பட்ட விவசாயிகளுக்கு இழப்பீடு வழங்குவதாக அரசாங்கம் பகிரங்கமாக உத்தரவாதமளித்துள்ளபோதிலும், அதற்கான எந்தவொரு நடவடிக்கையையும் அரசாங்கம் மேற்கொள்ளவில்லையென்பதாதலாலும்;

விவசாயிகளுக்கு பசளை வழங்கும் நல்லெண்ணத்துடன் மோசடியாக பணத்தை ஈட்டும் எண்ணத்துடன் சேதனப் பசளையை இறக்குமதி செய்ய அரசாங்கம் நடவடிக்கை மேற்கொண்டதன் மூலம் திறைசேரிக்கு நடத்ததை ஏற்படுத்தியும் விவசாயிகளுக்கு உரிய தரத்தைக்கொண்ட பசளையை வழங்கத் தவறியும் அரசாங்கம் விவசாயிகளை மேலும் சிரமத்திற்கு உள்ளாக்கியிருப்பதனாலும், அதன் மூலம் நாட்டில் உணவுப் பாதுகாப்பையும் அரசாங்கம் இல்லாதொழித்துள்ளதாதலாலும்;

நாட்டில் ஒழுங்கினையும் நல்வாழ்வினையும் பேணுவதற்கு அவசியமான கொள்கை ரீதியானதும் நிறைவேற்று ரீதியானதுமான முடிவுகளை அரசாங்கம் உளக் கருத்துடனும், சட்ட விரோதமாகவும் தான்தோன்றித்தனமாகவும் அத்துடன் நெறிமுறைகளுக்கு மாறாகவும் உரிய நேரத்தில் மேற்கொள்ளத் தவறியதால் நாட்டின் பொருளாதாரம் கடுமையான சரிவைச் சந்திப்பதற்கும், மொத்த தேசிய உற்பத்தி வீழ்ச்சி அடைவதற்கும், மக்களின் இயல்பு வாழ்க்கையை சீர்குலைக்கவும் அரசாங்கம் செயலாற்றியுள்ளதாதலாலும்;

ஊழல் மற்றும் மோசடிக்கு முதலிடமளிக்கும் அரசாங்கத்தின் கொள்கையும் தவறான பொருளாதார முகாமைத்துவமும் காரணமாக அரசாங்கம் நாட்டில் எரிபொருள் தட்டுப்பாட்டை ஏற்படுத்தி எரிபொருளுக்காக வரிசையில் காத்திருக்கும் யுகத்தை உருவாக்கி நாட்டின் பிரசைகள் மேற்படி எரிபொருள் வரிசைகளில் உயிரிழக்கின்ற அளவுக்கு அவர்களை சிரமத்துக்குள்ளாக்கியிருப்பதாதலாலும், மேற்படி எரிபொருள் தட்டுப்பாடு காரணமாக, நாட்டின் ஒட்டுமொத்த பொருளாதாரத்தையும் மக்கள் வாழ்வையும் அழிவின் விளிம்புக்கு இட்டுச் செல்வதற்கு அரசாங்கம் செயலாற்றியுள்ளதாதலாலும்;

ஊழல் மற்றும் மோசடிக்கு முதலிடமளித்து அரசாங்கம் செயலாற்றியதன் மூலம் மக்கள் வாழ்வுக்கு இன்றியமையாத தேவையாக உள்ள சமையல் எரிவாயுக்கான பெரும் தட்டுப்பாட்டை ஏற்படுத்தி அரசாங்கம் மக்களை இன்னலுக்கு உள்ளாக்கி, மக்களின் இயல்பு வாழ்க்கையை முழுமையாக சீர்குலைத்துள்ளதனாலும், அவ்வாறு ஊழலுக்கு முதலிடமளித்து தரமற்ற சமையல் எரிவாயுவை விநியோகிப்பதற்கு அரசாங்கம் நடவடிக்கை மேற்கொண்டதன் மூலம் 8 அப்பாவி உயிர்களைப் பறித்துள்ளதாதலாலும், மேலும் பல பிரசைகளுக்கு அதன் மூலம் உடல் மற்றும் சொத்து ரீதியான சேதங்கள் ஏற்படுவதற்கு அரசாங்கம் செயலாற்றியுள்ளதாதலாலும்;

அரசாங்கம் ஊழல் மற்றும் மோசடிக்கு முதலிடமளித்து தவறானதும் தான்தோன்றித்தனமானதுமான முறையில் நாட்டின் பொருளாதாரம் மற்றும் வலுசக்தி விநியோகத்தை முகாமைத்துவம் செய்துள்ள காரணத்தினால், நாட்டு மக்களின் அடிப்படைத் தேவையாக உள்ள மின்சாரத்தை தடையின்றி தொடர்ச்சியாக வழங்குவதற்கு அரசாங்கம் தவறியுள்ளதாதலாலும், அதன் மூலம் நாட்டு மக்களை மிக மோசமாக இன்னலுக்கு உள்ளாக்கி நாட்டின் பொருளாதாரத்தையும் அழிவின் விளிம்புக்கு இட்டுச் செல்வதற்கு அரசாங்கம் செயலாற்றியுள்ளதாதலாலும்;

அத்தியாவசிய மருந்துப்பொருட்கள், வைத்தியசாலை உபகரணங்கள் மற்றும் வைத்தியசாலைகளின் நடவடிக்கைகளை பேணிச் செல்வதற்கு அத்தியாவசியமான மின்சாரத்தை தடையின்றி தொடர்ச்சியாக வழங்குவதனைப் புறக்கணித்து, அரசாங்கம் சுகாதாரத் துறையினை பாரதூரமாக வீழ்ச்சியடையச் செய்துள்ளதாலாலும், அதன் மூலம் மக்களின் உயிருக்கு பாரிய அச்சுறுத்தலை ஏற்படுத்தி, நோயாளிகளை உயிரிழக்கச்செய்து மக்களின் உயிர் வாழ்வதற்கான உரிமையினையும் அரசாங்கம் இல்லாதொழித்துள்ளதாலாலும்;

கொரோனா பெருந்தொற்றின்போது சுகாதாரத் துறைகளினால் வழங்கப்பட்ட விஞ்ஞானரீதியான வழிகாட்டல்களை உரியமுறையில் நடைமுறைப்படுத்தாது, மூட நம்பிக்கைகளை அடிப்படையாகக் கொண்ட செயற்பாடுகள் மீதான நாட்டத்துடன் செயற்பட்டமையின் விளைவாக அரசாங்கம் இப்பெருந்தொற்றினால் பதினாறாயிரத்துக்கும் அதிகமானவர்கள் உயிரிழப்பதற்கு வழிவகுத்துள்ளதாலாலும்;

உரிய தருணத்தில் தடுப்பு ஊசிகளுக்கான கொள்வனவுக் கட்டளைகளைப் பிறப்பிக்காமையின் மூலம் அதிகூடிய விலையில் தடுப்பு ஊசிகளைக் கொள்வனவு செய்வதற்கு வழிசமைத்தும், தடுப்பு ஊசிகளுக்கான கொள்வனவின்போது ஊழல் மற்றும் மோசடிக்கு முதலிடமளித்து செயற்பட்டும் இலங்கை குடியரசுக்கு நிதிரீதியான நட்டத்தை ஏற்படுத்தும் வகையில் அரசாங்கம் செயலாற்றியுள்ளதாலாலும், தனிமைப்படுத்தல் உள்ளிட்ட கொவிட் 19 பெருந்தொற்றினைக் கட்டுப்படுத்துவதற்காக மேற்கொள்ள வேண்டிய நடவடிக்கைகளின்போது ஊழல் மற்றும் மோசடிக்கு முதலிடமளித்து தமக்கும் தமது கூட்டாளிகளுக்கும் சட்டவிரோதமாக பணம் சம்பாதிப்பதற்கு அந்நடவடிக்கைகளைப் பயன்படுத்தியதன் மூலம் அரசாங்கம் நாட்டு மக்களை பாரிய அநீதிக்கும் சிரமத்துக்கும் உள்ளாக்கியிருப்பதாலாலும்;

ஆளும் கட்சியைச் சேர்ந்த அரசியல்வாதிகளினதும் அவர்களது ஆதரவாளர்களினதும் தேவைக்கேற்ப வன ஒதுக்கங்களை வெட்டித் துப்பரவு செய்தல், சட்டவிரோதமாக மண் மற்றும் மணல் அகழ்தல் போன்ற சட்டத்துக்கு முரணான சுற்றாடல் அழிவுகளுக்கு இடமளித்தவாறு அரசாங்கம்தாம் பாதுகாப்பதற்கு கட்டுப்பட்டுள்ள நாட்டின் இயற்கைச் சூழலை அழிப்பதற்கு செயலாற்றியுள்ளதாலாலும்;

ஒரு கிலோ கிராம் சீனியின் மீது விதிக்கப்பட்டிருந்த வரியை, தமக்கும் தமது கூட்டாளிகளுக்கும் அனுகூலங்களைப் பெற்றுக்கொள்ளும் சட்டவிரோதமானதும் மோசடிமிக்கதுமான உளக் கருத்துடன் 50 ரூபாவிலிருந்து 25 சதம் வரை குறைத்து அதன் மூலம் கிடைக்க வேண்டிய நன்மையை மக்களுக்கு வழங்குவதற்கு நடவடிக்கை மேற்கொள்ளாது தமக்கும், தமது கூட்டாளிகளுக்கும் அதன் அனுகூலத்தை மோசடிமிக்க முறையில் பெற்றுக்கொண்டு திறைசேரிக்குக் கிடைக்கப்பட வேண்டியிருந்த 10 பில்லியன் ரூபாவுக்கும் மேற்பட்ட வருமானத்தை இலங்கை குடியரசுக்கு இழக்கச் செய்ய அரசாங்கம் மோசடிமிக்க வகையில் செயலாற்றியுள்ளதாலாலும்;

ஊழலுக்கும் மோசடிக்கும் முதலிடமளித்து, நாட்டின் பொருளாதாரத்தையும், அரசு நிறுவனங்கள் உள்ளிட்ட அரசாங்கத்தின் செயற்பாடுகளையும் பேணிவருவதன் மூலமும், நாட்டின் பொருளாதாரத்தை குறுகிய சுய இலாபத்துக்காக தான்தோன்றித்தனமாக தவறான முறையில் முகாமைத்துவம் செய்ததன் மூலமும் நாட்டில் அத்தியாவசிய உணவுப்பொருட்களுக்கு பாரிய தட்டுப்பாட்டை ஏற்படுத்தி, நாட்டில் மக்கள் வரிசையில் காத்திருக்கும் யுகத்தை உருவாக்கும் வகையில் அரசாங்கம் செயலாற்றியுள்ளதாலாலும், அத்தியாவசிய உணவுப் பொருட்களின் விலையானது மக்கள் தாக்குப்பிடிக்க முடியாதவாறு அதிகரித்துச் செல்லும் வகையில் அரசாங்கம் செயலாற்றியுள்ளதாலாலும், 2003 ஆம் ஆண்டின் 9 ஆம் இலக்க, பாவனையாளர் அலுவல்கள் அதிகாரசபை சட்டத்தின் ஏற்பாடுகளை நடைமுறைப்படுத்தி பொருட்கள் மற்றும் சேவைகளின் விலை ஏற்றத்தைக் கட்டுப்படுத்தி மக்களுக்கு நிவாரணம் வழங்க அரசாங்கம் தவறியுள்ளதாலாலும், அதன் மூலம் மக்களின் இயல்பு வாழ்க்கையைச் சீர்குலைத்து போஷாக்கின்மையினை ஏற்படுத்தி, நாட்டில் உணவுப் பாதுகாப்பின்மையினை ஏற்படுத்தி மக்களை மிகுந்த கஷ்டங்களுக்கும் வேதனைகளுக்கும் உள்ளாக்கியிருப்பதாலாலும்;

அரசாங்கத்தின் செயற்பாடுகளின்போது, விசேடமாக பாரியளவு கருத்திட்டங்களை செயற்படுத்துகின்றபோது வெளிப்படைத்தன்மையுடன் செயற்படாமல் ஊழல் மற்றும் மோசடிக்கு ஆகக் கூடியளவில் இடமளித்து, திறைசேரிக்கு அதிகளவு நிதியை இழக்கச் செய்து நாட்டின் பொருளாதாரத்தை அழிவின் விளிம்புக்கு இட்டுச் செல்வதற்கு அரசாங்கம் செயலாற்றியுள்ளதாதலாலும்;

அரசாங்கத்திற்கு எதிராக குரல் எழுப்பும் அரசியல், சிவில், ஊடக மற்றும் தொழிற்சங்க செயற்பாட்டாளர்களையும் அவர்களின் செயற்பாடுகளையும் சட்ட விரோதமான முறையில் அடக்கி, தமது அரசியல் இருப்புக்காக நாட்டின் சட்டத்தை உளக் கருத்துடனும் சட்ட விரோதமாகவும் துஷ்பிரயோகம் செய்வதற்கும், நாட்டு மக்களின் மனித உரிமைகளை மீறுவதற்கும், இலங்கை சனநாயக சோசலிசக் குடியரசின் அரசியலமைப்பினை மீறுவதற்கும் அரசாங்கம் செயலாற்றியுள்ளதாதலாலும்;

ஒட்டுமொத்தமாக அரசாங்கம் ஊழல் மற்றும் மோசடிக்கு முதலிடமளித்து, தவறான முறையில் நாட்டின் பொருளாதாரத்தினை முகாமைத்துவம் செய்ததன் மூலம் நாட்டின் பொருளாதாரத்தை அழித்து, நாடு வங்குரோத்து நிலையை அடையச் செய்துள்ளதாதலாலும், அதன்மூலம் இதற்கு முன்னர் எப்போதும் முகங்கொடுக்காத அசௌகரியங்களுக்கு நாட்டு மக்களை உள்ளாக்கி, அவர்களது உணவுப் பாதுகாப்பு மற்றும் உயிர் வாழ்வதற்கான உரிமையையும் இல்லாதொழித்து மக்களின் இயல்பு வாழ்க்கையை சீர்குலைத்துள்ளதாதலாலும், அரசாங்கம் அரசியலமைப்பு உட்பட நாட்டின் சட்டத்தை பாரதூரமாக மீறி மற்றும்/அல்லது துஷ்பிரயோகம் செய்துள்ளதாதலாலும், பிரசைகளின் அடிப்படை உரிமைகளை பாரதூரமான வகையில் மீறியுள்ளதாதலாலும், அதனடிப்படையில் மக்கள் அரசாங்கம் மீது கொண்டிருந்த நம்பிக்கையினை அரசாங்கம் பாரதூரமான வகையில் மீறியுள்ளதாதலாலும்;

சனாதிபதி, பிரதமர் மற்றும் அமைச்சரவையை உள்ளிட்ட அரசாங்கம் ஆட்சிக்கு வருவதற்கு மக்களின் ஆணையைப் பெற்றுக்கொண்ட “சுபீட்சத்தின் நோக்கு” கொள்கைப் பிரகடனத்தினை மீறி மக்கள் அதன்பால் கொண்டிருந்த நம்பிக்கையினை அரசாங்கம் மீறியுள்ளதாதலாலும்;

நாட்டின் பெரும்பான்மையானோர் பிரதமரை முதலாகக் கொண்ட அரசாங்கத்தினை ஆட்சியிலிருந்து வெளியேற்ற வேண்டுமென்ற கருத்தினைக் கொண்டுள்ளமை உறுதிப்படுத்தப்படுவதாதலாலும்;

பிரதம அமைச்சர் மற்றும் அமைச்சரவை உள்ளிட்ட அரசாங்கம் மீது நம்பிக்கை இல்லை என இப்பாராளுமன்றம் தீர்மானம் நிறைவேற்றுவதாக.